

இனிமையான குழந்தைகளே! தந்தைக்குச் சமமாக கருணையுள்ளம் உடையவராக ஆகி ஒவ்வொருவருக்கும் மறுவாழ்வு அளிக்க வேண்டும் அநேக மனிதர்களினுடைய சௌபாக்கியம் அமைவதற்காக அப்பேர்ப்பட்ட ஏற்பாடு செய்ய வேண்டும்.

கேள்வி:

இச்சமயத்தில் உலகத்தில் ஒவ்வொரு மனிதரும் ஏழை ஆவார்கள். எனவே அவர்களுக்கு நீங்கள் எந்தவொரு வசதியை அளிக்க வேண்டும்?

பதில்:

உங்களிடம் அழியாத ஞான இரத்தினங்கள் என்ற ரொட்டி பெறுவதற்காக யாரெல்லாம் வருகிறார்களோ, அவர்களுடைய பையை நீங்கள் மிகவும் அன்புடன் நிரப்ப வேண்டும். அனைவருக்கும் சுகம் அளிக்க வேண்டும். ஒவ்வொருவரையும் அன்புடன் நடத்த வேண்டும். யாருமே கோபித்துக் கொண்டு விடக் கூடாது. உங்களிடம் தங்களது மறுவாழ்வு பெற நிறைய மனிதர்கள் வருகிறார்கள். எனவே பண்டகசாலையை திறந்து கொண்டே செல்லுங்கள். அவர்களை மகிழ்ச்சி என்ற அதிர்ஷ்டம் உடையவர்களாக ஆக்குவதற்கு உங்களது கதவுகள் என்றுமே திறந்திருக்க வேண்டும். ஒரு வேளை உயிர்தானம் அளிப்பதற்குப் பதிலாக எட்டி உதைக்கிறீர்கள் என்றால் இது மிக பெரிய பாவமாகும்.

பாடல்:

குழந்தைப் பருவத்தின் நாட்களை மறந்து விடாதீர்கள்

ஓம் சாந்தி.

குழந்தைகள் பாட்டு கேட்டீர்கள். குழந்தைகளே நீங்கள் தாய் தந்தையினுடையவர்களாக ஆகி உள்ளீர்கள் என்றால், இந்த குழந்தைப் பருவத்தை மறந்து விடாதீர்கள் என்று எல்லையில்லாத தந்தை பரமாத்மா சிவன் பிரம்மா உடலில் வந்து புரிய வைக்கிறார். அந்த லௌகீக குழந்தைப் பருவமோ ஒரு பொழுதும் மறக்கப்படுவதில்லை. வீட்டில் தாய் தந்தையுடன் குழந்தைகள் இருக்கிறார்கள். தாய் தந்தையரை அறிந்தபடியே வளர்ந்து கொண்டே போகிறார்கள். தாய் தந்தையரின் தொழில் ஆகியவை பற்றி அவர்களுக்கு தெரிந்து கொண்டே போகிறது. இப்பொழுது இங்கு நீங்கள் நிராகார தந்தையின் குழந்தைகள் ஆகி உள்ளீர்கள். தந்தை பொக்கிஷதாரர் ஆவார். அழியாத ஞான இரத்தினங்களின் தானம் அளித்துக் கொண்டே இருக்கிறார். நீங்கள் வருங்கால 21 பிறவிகளுக்காக அழியாத ஞான இரத்தினங்களால் தங்களது பையை நிரப்புகிறீர்கள். ஒரு வேளை தாய் தந்தையை மறந்து விட்டீர்கள் என்றால் பை பிறகு காலியாகி விடும். குழந்தைகளாகிய நீங்கள் இங்கு உங்களது வாழ்க்கையை உயர்ந்ததாக ஆக்கிக் கொண்டிருக்கிறீர்கள். மிக பெரிய ஆஸ்தி எடுத்து கொண்டிருக்கிறீர்கள். இங்கு பெருஞ்செல்வம் படைத்தவர்களாக ஆவதற்காக நீங்கள் தந்தையிடம் வருகிறீர்கள். ஏழையிலிருந்து செல்வந்தராக ஆவதற்காக வருகிறீர்கள். எல்லாருமே ஏழைகளாக உள்ளார்கள். ஏழைகள் தங்களது வருவாயை அமைத்துக் கொள்ள அல்லது 21 பிறவிகளுக்கு தங்களது அதிகாரம் அல்லது ஆஸ்தியைப் பெறுவதற்காக வருகிறார்கள். எனவே அவர்கள் அழியாத ஞான பொக்கிஷங்களை பெறும் வகையில் அவர்களுக்கு நீங்கள் எல்லா வகையிலும் வசதிகள் அமைத்து கொடுக்க வேண்டும். ஏனெனில், இந்த பொக்கிஷங்கள் வேறு எங்கிருந்தும் கிடைக்க முடியாது. எல்லாருக்கும் சுகம் அளிக்க வேண்டும். ஒவ்வொருவரையும் அன்புடன் நடத்த வேண்டும். யாருமே கோபித்து கொண்டு விடக்கூடாது. மேலும் அழியாத ஞான இரத்தினங்கள் என்ற ரொட்டி வாங்க வருகிறார்கள் என்றால், அவர்களுடைய பையை நிரப்ப வேண்டும். எட்டி உதைக்கக் கூடாது. தந்தையிடம் வருவதே களஞ்சியத்தை நிரப்பி கொள்ள. ஏழைகளுக்கு தானம் கிடைக்கும் பொழுது எவ்வளவு மகிழ்ச்சி அடைகிறார்கள். யாராவது கருமியாக இருந்தார்கள் என்றால், அவர்களோ ஏழைகளை எட்டி உதைத்து விடுகிறார்கள். யார் தர்மாத்மாவாக கருணை உள்ளம் உடையவர்களாக இருக்கிறார்களோ அவர்கள் கூப்பிட்டு கூட ஏதாவது கொஞ்ச நஞ்சும் கொடுத்து விடுவார்கள். இந்த நேரத்தில் உலகத்தில் எல்லாருமே ஏழையாக இருக்கிறார்கள் என்பதை குழந்தைகளாகிய நீங்கள் அறிந்துள்ளீர்கள். ஸ்தூல செல்வம் உள்ளது என்றாலும் கூட அவர்கள் கூட எல்லாருமே ஏழையாக ஆகப் போகிறார்கள். எல்லோருடைய பணம் கூட மண்ணோடு மண்ணாகப் போகிறது. அந்த பணத்தின் போதை இருக்கும் காரணத்தால் இந்த ஞான இரத்தினங்களின் கஜானாவை பெற்றுக் கொள்வது அவர்களுக்கு மிகவும் கடினமாக இருக்கும். தந்தையோ ஏழைப்பங்காளன் ஆவார். யாரெல்லாம் குழந்தைகள் ஆகிறார்களோ அவர்கள் தந்தையிடம் தங்களது உயர்ந்த வாழ்க்கையை அமைக்க 21 பிறவிகளுக்கு ஏழையிலிருந்து செல்வந்தர் ஆக ஆவதற்கு நேரிடை குழந்தைகளாக அல்லது மாற்றாந்தாய் குழந்தைகளாக வருகிறார்கள்.

சத்யுகத்திலோ மிகவுமே செல்வந்தராக இருப்பார்கள். வரிசைக்கிரமமாக ஏழைகளும் இருப்பார்கள் என்றாலும் கூட குடிசைகளில் வசிக்க வேண்டி இருக்கும் வகையில் அந்த மாதிரி ஏழைகள் இருக்க மாட்டார்கள். இங்கோ எவ்வளவு அசுத்தத்தில் இருக்கிறார்கள். அங்கு இது போன்ற விசயம் இருக்காது.

எனவே எங்கு உங்களுடைய சென்டர்கள் இருக்கின்றனவோ, பிரம்மாகுமார் குமாரிகள் இருக்கிறார்களோ, அவர்களிடம் தங்களது உயிர்தானம் பெறுவதற்கு நிறைய மனிதர்கள் வருகிறார்கள். குழந்தைகளாகிய நீங்கள் உயிர்தானம் கொடுப்பதற்காக பண்டகசாலைத் திறந்து கொண்டே செல்லுங்கள். இது எவ்வளவு புண்ணியம் ஆகிறது. ஒரு வேளை பண்டக சாலை திறந்து விட்டு பிறகு மூடி விட்டார்கள் என்றால் இத்தனை பேர்களின் நிலைமை என்னவாகும் என்று கூறுங்கள். துக்கமுடையவர்களாக ஆகி விடுவார்கள். பாவம் மிகவும் துக்கமுடையவர்களாக, ஏழைகளாக உள்ளார்கள் என்பதை நாம் அறிந்துள்ளோம். இங்கு வந்து குஷி என்ற அதிர்ஷ்டம் உடையவர்களாக ஆகிறார்கள். அதற்காக எப்பொழுதும் கதவுகள் திறந்திருக்க வேண்டும். வருங்கால 21 பிறவிகளுக்கான ஆஸ்தி கிடைக்கிறது. எப்பொழுதும் சுகம் உடையவர்களாக ஆகிறார்கள். எனவே எவ்வளவு தானம் கொடுக்க வேண்டும். சிவபாபா உங்களுக்கு அளிக்கும் அழியாத ஞான இரத்தினங்களை பின் மற்றவர்களுக்குக் கொடுக்க வேண்டும். இராஜதானி ஸ்தாபனை ஆகிக் கொண்டிருக்கிறது அல்லவா? இலட்சுமி நாராயணரின் இராஜ்யம் இருந்தது. இப்பொழுது இல்லை. மீண்டும் சரித்திரம் (ரிபீட்) திரும்ப நடைபெறும். எனவே தந்தை இராஜயோகம் கற்பிக்கிறார். நீங்கள் பின் மற்றவர்களுக்கு கற்பிக்க வேண்டும். நிறைய மனிதர்கள் வந்து தங்களது சௌபாக்கியத்தை அமைக்கும் வகையில் அப்பேர்ப்பட்ட ஏற்பாடு செய்ய வேண்டும். எல்லாருக்கும் உயிர்தானம் அளிக்க வேண்டும். உயிர்தானம் கொடுப்பதற்குப் பதிலாக எட்டி உதைத்து விட்டீர்கள் என்றால் மிகுந்த பாவம் ஏறி விடும். மிக மிக அன்புடன் புரிய வைக்க வேண்டும். மாயை எப்பேர்ப்பட்டது என்றால் ஒரேயடியாக மூர்ச்சையடைய செய்து விடுகிறது. துரோகியாக ஆகி விடுகிறார்கள் என்றால் முதலில் இருந்ததை விடவும் மோசமானவர்களாக ஆகி விடுகிறார்கள். ஒவ்வொரு சேவையிலும் துரோகிகள் ஆகிறார்கள். எவ்வளவு ஒற்றர்களின் வேலை செய்கிறார்கள். நம்முடைய சண்டையே மாயையுடன் ஆகும். யார் குழந்தையாக ஆன பிறகு மாயையின் பக்கம் சென்று விடுகிறார்களோ அவர்கள் துரோகி ஆகி விடுகிறார்கள். அநேகரை துக்கப்படுத்துகிறார்கள். எத்தனை அபலைகள், கன்னிகைகள் பாவம் சிறைப்பட்டு விடுகிறார்கள். நமது ஞானம் மிகவும் வலிமையானது. தாய் தந்தையின் ஆஸ்தியான விஷம் பருகுவது மற்றும் பருகுமாறு செய்வது நின்று விடுகிறது. இது மிகவும் மோசமான தொழிலாகும். எனவே நடந்தது நடந்து முடிந்து விட்டது. அரை கல்பமாகவோ எல்லாரும் பதீதமாக (தூய்மையற்றவர்களாக) ஆகியே வந்துள்ளார்கள். குழந்தைகளே இதனால் உங்களுக்கு மிகவுமே கெட்ட கதி ஆகி உள்ளது என்று இப்பொழுது தந்தை கூறுகிறார். இப்பொழுது இந்த தொழிலை நிறுத்தி விடுங்கள். இது பதீதமான உலகமாகும். இதை யாரும் 16 கலை சம்பூர்ணம், சம்பூர்ண நிர்விகாரி உலகம் என்றோ கூற மாட்டார்கள். சூரிய வம்சத்தினர் சம்பூர்ண நிர்விகாரியாக இருந்தார்கள். இராமர் சீதையைக் கூட சந்திர வம்சத்தினர் கூடித்திரியர் என்று கூறுவார்கள். மனிதர்களோ அவர்களைக் கூட பகவான் என்று நினைத்து கொண்டு விடுகிறார்கள். சூரிய வம்சத்தினர் மற்றும் சந்திர வம்சத்தினருக்கிடையே இரவு பகலுக்கான வித்தியாசம் உள்ளது என்பதை குழந்தைகளாகிய நீங்கள் அறிந்துள்ளீர்கள். அவர்கள் 16 கலை சம்பூர்ணம். புது உலகிற்கு அதிபதிகள் மற்றும் அவர்கள் 14 கலை சம்பூர்ணம். இரண்டு கலை குறைந்து விடுகிறது. உலகம் சிறிது பழையதாக ஆகி விடுகிறது. சூரியவம்சத்தினரின் பெயர் புகழ் வாய்ந்தது. பாபா நாங்கள் சூரிய வம்சத்தினர் ஆகிடுவோம் என்று குழந்தைகள் கூறவும் செய்கிறார்கள். இரண்டு கலை குறைதல் கூட ஏன்? பள்ளிக் கூடத்தில் யாராவது தேர்ச்சி பெறவில்லை என்றால் தாய் தந்தையருக்கும் அவப்பெயர் விளைவிக்கிறார்கள். தேர்ச்சி அடைந்தால் மகிழ்ச்சி அடைகிறார்கள். தோல்வி அடைந்து விட்டால் மனம் கலங்கி விடுகிறது. ஒரு சிலர் மூழ்கி இறந்து விடுகிறார்கள். யார் முழுமையாக தேர்ச்சி அடைகிறார்களோ அவர்கள் சூரிய வம்சத்தில் இலட்சுமி நாராயணரின் குடும்பத்தில் செல்கிறார்கள். முந்தைய கல்பத்திலும் இவ்வாறே ஆகி இருந்தது. உண்மையில் இச்சமயம் தந்தை வந்து முதலில் பிராமண குலத்தை ஸ்தாபித்து அவர்களுக்கு படிப்பிக்கிறார். அவர்கள் பிறகு சூரிய வம்சத்தினர், சந்திர வம்சத்தினர் ஆகிறார்கள். இதில் படிக்க வேண்டும் மற்றும் படிப்பிக்க வேண்டும். இல்லையென்றால் படித்தவர்களுக்கு முன்னால் பிறகு மூட்டை சுமப்பார்கள். இங்கு உங்களுக்கு முன்னால் இலட்சியம் நோக்கம் உள்ளது. இங்கு குருட்டு நம்பிக்கை இருக்க முடியாது. நாம் மனிதனிலிருந்து தேவதை ஆவதற்காக பாடசாலையில் படிக்கிறோம் என்று புரிய வைக்கப்படுகிறது. சாட்சாத்காரம் (காட்சிகள் தெரிதல்) கூட செய்துள்ளார்கள். அதனால் தான் நாங்கள் இலட்சுமி நாராயணராக ஆகிடுவோம் என்று கூறுகிறார்கள். ஆக அப்படியே ஆகிவிடுவார்களா என்ன? தந்தையைத் தவிர வேறு யாரும் ஆக்க முடியாது. அந்த கீதையைக் கூறுபவர்கள் கூட நாங்கள் இராஜாக்களுக்கெல்லாம் இராஜாவாக ஆக்குகிறோம் என்று கூறமாட்டார்கள். குழந்தைகளே மன்மனாபவ ஆகுங்கள். இதனை பிரஜாபிதா பிரம்மா மற்றும் ஜகதம்பா தான் கூற முடியும். தங்களை யாரும் பிரஜாபிதா பிரம்மா என்று கூட கூற முடியாது. எவ்வளவு தான் பொய்யான வேடம் அமைக்கட்டும். ஆனால் இந்த விஷயங்களைப் புரிய வைக்க முடியாது. இதுவோ சிவபாபா தான் புரிய வைக்கிறார். மனிதர்கள் மன்மனாபவ என்று கூறுவார்களா என்ன? கல்பம் எத்தனை வருடங் களினுடையது

என்று அவர்கள் சக்கரத்தின் இரகசியத்தைக் கூறுவர்களா என்ன? சக்கரம் எப்படி சுற்றுகிறது என்பது யாருக்குமே தெரியாது. குழந்தைகளாகிய உங்களுக்கு நிறைய ஞானம் கிடைக்கிறது. மந்த புத்தி உடையவர்கள் இந்த அளவிற்கு படிக்க முடியாது. தேர்வு மிகவும் கடினமானது. ஐ.சி.எஸ். தேர்வில் கூட மிகவும் குறைவானோர் தான் துணிவுடன் பங்கேற்கிறார்கள். கடினமான தேர்வு வைத்தால் தான் குறைந்த எண்ணிக்கையில் தேர்ச்சி பெறுவார்கள் என்று அரசாங்கம் கூட நினைக்கிறது. இங்கும் கூட வரம்பு இவ்வளவென்று இருக்கிறது. 8 பேர்கள் முதல் நம்பரில் செல்கிறார்கள். பிறகு 108 பேர்கள் இருப்பார்கள். இச்சமயம் கோடிக் கணக்கானோர் பாரதவாசி இருப்பார்கள். அதில் கூட யார் தேவி தேவதா தர்மத்தினராக இருப்பார்களோ அவர்கள் வெளிப்படுவார்கள். 33 கோடி தேவதைகள் பாடப்படுகிறார்கள். அதில் 8பேர்கள் முதல் நம்பரில் சூரிய வம்சத்தினர் ஆகிறார்கள். இளவரசர்கள் இளவரசிகள் கூட நிறைய பேர்கள் இருப்பார்கள் அல்லவா? தேர்வு மிகவுமே உயர்ந்தது ஆகும். 8 பேர்கள் வெற்றிமாலையின் மணி ஆகிறார்கள். இதில் கூட ஒருவர் மம்மா குமாரி மேலும் இவர் பிறகு முதியவர் ஆவார். மம்மா சிறிய வயதுடையவர் ஆவார். நன்றாக படித்துப் பதவி அடைகிறார். இவரும் (பிரம்மா) முதுமையில் படித்து தேர்வில் தேர்ச்சி அடைகிறார் அல்லவா. தந்தையிடம் ஆஸ்தி பெறுவதில் உழைப்பினுடைய விசயம் உள்ளது. குழந்தைகளாகிய உங்களுக்கு பகவான் படிப்பிக்கிறார். ஒருவர் பகவானினுடையவராக ஆகிய பின் அவரது சேவையில் ஈடுபட்டு விடுகிறார் என்பதோ மிஷ்மே பாக்கியத்திற்குரிய விசயமாகும். சிந்து தேசத்தில் நீங்கள் எல்லோரும் வந்தீர்கள். பிறகு அவர்களில் எத்தனையோ பேர் விட்டும் போய் விட்டார்கள். மற்றபடி யார் தீவிரமானவர்களாக வெளிப்பட்டார்களோ அவர்களுடையதோ அற்புதம் ஆகும். எத்தனை பேர்களை தனக்குச் சமானமாக ஆக்கி கொண்டிருக்கிறார்கள். எனவே பாராட்டுக்கள் அளிக்க வேண்டி உள்ளது அல்லவா? பட்டியிலிருந்து 300 பேர் வரிசைக்கிரமமாக வெளிப்பட்டார்கள். இப்பொழுதோ ஆயிரக்கணக்கானோராக ஆகி விட்டுள்ளார்கள். புது புது சென்டர்கள் திறந்து கொண்டே போகிறார்கள். எத்தனை மனிதர்கள் வந்து தங்களது வாழ்க்கையை வைரம் போல அமைத்துக் கொள்கிறார்கள். அமைத்து கொண்டு பின் மற்றவர்களுடைய வாழ்க்கையை அதே போல அமைக்க வேண்டும். வாடிப் போனவர்களை உயிர்த்தெழுமாறு செய்ய வேண்டும். மிகவும் அன்புடன் ஒவ்வொருவருக்கு கை கொடுத்துத் தவ வேண்டும். பாவம் எங்காவது கால் வழக்கி விழுந்து விடக்கூடாது என்ற அக்கறை கொள்ள வேண்டும். எந்த அளவிற்கு அதிகமான சென்டர்கள் இருக்குமோ அந்த அளவிற்கு அதிகமாக வந்து உயிர் தானம் பெறுவார்கள். தூய்மையான வைரம் போன்ற வாழ்க்கை அமைத்துக் கொள்வார்கள். இப்பொழுதோ பதீதமாக (தூய்மையற்றவர்களாக) சோழி போல இருக்கிறார்கள். எனவே முயற்சி செய்து சூரிய வம்சத்தில் வந்து விடுங்கள் என்று தந்தை கூறுகிறார். தந்தையை நினைவு செய்யுங்கள். பிரம்மா, விஷ்ணு, சங்கரனை நினைவு செய்யுங்கள் என்று கூறுவதில்லை. சங்கரனின் பாகம் என்னவென்று நிறைய மனிதர்கள் கேட்கிறார்கள். உந்துதல் (பிரேரணை) மூலமாக எப்படி விநாசம் செய்விக்கிறார்? கூறுங்கள் - இதுவோ பாடப்பட்டுள்ளது. படங்கள் கூட உள்ளன. இது பற்றி புரிய வைக்கப்படுகிறது. உண்மையில் இந்த விசயங்களுடன் உங்களுக்கு எந்த சம்மந்தமும் இல்லை. நாம் தந்தையிடமிருந்து ஆஸ்தி பெற வேண்டும் என்பதை மட்டும் முதலில் புரிந்து கொள்ளுங்கள். மன்மனாபவ ஆகி விடுங்கள். சங்கரன் என்ன செய்கிறார், இன்னார் என்ன செய்கிறார் - இதில் செல்ல வேண்டிய அவசியம் என்ன? நீங்கள் இரண்டு வார்த்தைகளை மட்டும் பிடித்து கொள்ளுங்கள். தந்தை மற்றும் ஆஸ்தியை நினைவு செய்தீர்கள் என்றால் இராஜதானி கிடைத்து விடும் மற்றபடி சங்கரனுக்கு எதற்காக கழுத்தில் மாலை கொடுத்துள்ளார்கள். யோகத்தில் ஏன் இவ்வாறு அமருகிறார்.... இந்த விஷயங்களுடன் எந்த சம்மந்தமும் இல்லை. முக்கியமான விஷயமே தந்தையை நினைவு செய்வது. மற்றபடி இது போல ஏராளமான கேள்விகளை எழுப்புவார்கள். இதனால் உங்களுக்கு என்ன நன்மை. நீங்கள் எல்லா விஷயங்களையும் மறந்து விடுங்கள்.

என்னை நினைவு செய்தீர்கள் என்றால் விகர்மங்கள் விநாசமாகும் என்று தந்தை கூறுகிறார். நாம் தந்தையின் செய்தியை அளிக்கிறோம். நினைவு செய்யவில்லை என்றால் விகர்மங்களை வென்றவராக ஆக மாட்டீர்கள். பிறகு ஞானத்தின் தாரணை எப்படி ஆகும். தப்பும் தவறுமாக யாராவது கேள்விகள் கேட்டார்கள் என்றால் முதலில் ஞானத்தையோ புரிந்து கொள்ளுங்கள் என்று கூறுங்கள். தன்னை ஆத்மா என்று புரிந்து தந்தையை நினைவு செய்யுங்கள். மற்ற எல்லா விஷயங்களையும் மறந்து விடுங்கள். முன்னால் போக போக புரிந்து கொண்டே செல்வார்கள். ஆஸ்தி பெறுவதற்கான தைரியத்தை காண்பியுங்கள். நாங்கள் தந்தையின் செய்தியை அளிக்கிறோம். பிறகு செய்வதும் செய்யாமலிருப்பதும் உங்கள் விருப்பம். தந்தையிடம் தூய்மையாக ஆகி சென்றீர்கள் என்றால் புதிய தூய்மையான உலகத்தில் உயர்ந்த பதவியை அளிப்பார். சுயதரிசன சக்கரத்தை சுற்றுங்கள். 84 பிறவிகளின் சக்கரத்தை நினைவு செய்யுங்கள் அவ்வளவே. யார் எந்த அளவிற்கு நினைவு செய்வார்களோ, அவர்களே வெற்றி மாலையில் கோர்க்கப்படுவார்கள். வேறெந்த ஒரு ஜபம் தவம் ஆகியவை செய்ய வேண்டியதில்லை. இவை அனைத்திலிருந்தும் விடுவித்து விடுகிறார். துவாபர யுகம் முதலிற் கொண்டு எல்லைக்குட்பட்ட ஆஸ்தி எடுத்தபடியோ வந்தீர்கள். இப்பொழுது எல்லையில்லாத தந்தையிடமிருந்து எல்லையில்லாத ஆஸ்தி பெற வேண்டும். இப்பொழுது நீங்கள் பெறும் ஆஸ்தி 21 பிறவிகளுக்கு அழியாததாக ஆகி விடுகிறது. நாம் இந்த ஆஸ்தியை எப்படி அடைந்தோம் அல்லது இது

அழியாத ஆஸ்தி ஆகும் என்பது உங்களுக்கு அங்கே எதுவும் தெரிய வராது. நாம் 21 பிறவிகள் இராஜ்ய பாக்கியம் பெறுவோம் என்பதை நீங்கள் இப்பொழுது அறிந்துள்ளீர்கள். அங்கோ குஷியினுடைய ஆனந்தம் இருக்கும். ஒவ்வொருவரும் தந்தையிடமிருந்து தான் ஆஸ்தி பெற வேண்டும் என்று மனிதர்கள் புரிந்துக் கொள்வார்கள். ஆனால் அங்கு இருப்பது உங்களுடைய இப்பொழுதைய (புருஷார்த்தம்) முயற்சியின் பிராப்தி. அது 21 பிறவிகளுக்கு வருகிறது. அப்படியின்றி அச்சமயம் நீங்கள் ஏதோ நல்ல கர்மம் செய்கிறீர்கள் என்பதல்ல. இங்கோ நீங்கள் எப்பேற்பட்ட நல்ல செயல்கள் கற்று கொள்கிறீர்கள் அதனால் அங்கு ஜென்ம ஜென்மமாக நீங்கள் இராஜ்யத்தில் வருவீர்கள். ஒன்று தூய்மை ஆகுங்கள் மற்றும் என்னை நினைவு செய்யுங்கள் என்று தந்தை கட்டளையிடுகிறார். ஆனால் மாயை மறக்கடித்து விடுகிறது. சிருஷ்டியின் சக்கரம் எப்படி சுற்றுகிறது என்பதை நினைவு செய்வதால் நாம் சக்கரவர்த்தி ராஜா ராணி ஆகிறோம். எவ்வளவு சுலபமான விஷயமாகும். கன்னியர்களுக்கோ எல்லாவற்றையும் விட சுலபமாகும். அதர் குமாரிகளுக்கோ (பிரம்மா குமாரிகளாக ஆகி இருக்கும் தாய்மார்கள்) மீண்டும் படி இறங்குவதில் உழைப்பு தேவையாகிறது. அங்கங்கிருந்து குமாரிகள் அதிகமாக வெளிப்படுகிறார்கள். இச்சமயம் திருமணம் செய்வதோ முழுமையான அழிவு ஆகும். இங்கு மணமகனான சிவனுடன் நிச்சயதார்த்தம் செய்து கொள்வதால் சொர்க்கத்தில் முழுமையான முன்னேற்றம் ஆகி விடும். நீங்கள் இப்பொழுது (காட் :பாதர்சர்வீஸ்) இறை தந்தையின் சேவையில் உள்ளீர்கள். இதனால் பரிசு என்ன கிடைக்கும். நீங்கள் உலகத்திற்கு அதிபதி ஆகிடுவீர்கள். இது உண்மையான வருமானம் ஆகும். பிராமணர்களாகிய நீங்கள் கை நிரப்பிச் செல்வீர்கள். இது உங்களுடைய உண்மையான வருமானமாகும். மற்ற அனைவரின்னுடையது பொய்யான வருமானம் ஆகும். எனவே வெறுங்கையுடன் தான் செல்வார்கள். நல்லது.

இனிமையிலும் இனிமையான செல்லமான.... பாருங்கள் செல்லமான என்ற வார்த்தையின் பொருள் எவ்வளவு நன்றாக இருக்கிறது. இது போல வேறு யாருமே கூற முடியாது. மிக மிக அன்புடன் சந்திக்கிறீர்கள். ஆத்மாக்களும் பரமாத்மாவும் வெகுகாலம் பிரிந்திருந்தனர்... நீங்கள் 5 ஆயிரம் வருடங்களுக்குப் பிறகு வந்து கிடைத்துள்ளீர்கள். இதற்கு தான் எல்லையில்லாத அருமையான குழந்தைகள் என்பார்கள். மிக சரியாக இப்பொழுது கல்பத்தின் சங்கமத்தில் தந்தையிடம் வந்து சந்தித்துள்ளீர்கள். பிறகு வெவ்வேறு பெயர் ரூபத்தில் சந்திப்பீர்கள். யார் முந்தைய கல்பத்தில் இதை படித்திருந்தார்களோ அவர்களுக்கு தான் பாபா படிப்பிப்பார். பின் கல்ப கல்பமாக படித்துக் கொண்டே இருப்பீர்கள். நல்லது.

இனிமையிலும் இனிமையான காணாமல் போய் வெகுகாலம் கழித்து கண்டெடுக்கப்பட்ட சுயதரிசன சக்கரதாரி குழந்தைகளுக்கு தாயும் தந்தையுமாகிய பாப்தாதாவின் அன்பு நினைவுகள் மற்றும் காலை வணக்கம். ஆன்மீகக் குழந்தைகளுக்கு, ஆன்மீகத் தந்தையின் நமஸ்காரம்.

தாரணைக்கான முக்கிய சாரம்:

1. வாடிப் போனவர்களை உயிர்த்தெழுமாறு செய்ய வேண்டும். அன்புடன் ஒவ்வொருவரையும் பராமரிக்க வேண்டும். எந்தவொரு காரணத்தாலும் யாருடைய கால்களும் வழக்கி விடக் கூடாது என்ற கவனம் கொள்ள வேண்டும்.
2. பாவன உலகத்தில் உயர்ந்த பதவி பெற வேண்டும் என்றால் மற்ற எல்லா கேள்விகளையும் விடுத்து தந்தை மற்றும் ஆஸ்தியை நினைவு செய்ய வேண்டும். சுயதரிசன சக்கரத்தை சுற்ற வேண்டும். அநேகருக்கு உயிர்த் தானம் கொடுப்பதற்கான சேவை செய்ய வேண்டும்

வரதானம்:

ஃபாலோ ஃபாதர் தந்தையை பின் பற்றி வரிசைக்கிரமமாக உலக இராஜ்யத்தின் சிம்மாசனத்தை பெற்று விடக் கூடிய சிம்மாசனத்தில் அமருபவர் ஆவீர்களாக.

எப்படி தந்தை குழந்தைகளை முன்னால் வைத்தார், சுயம் தான் முதுகெலும்பாக பின் பக்கம் இருந்தார். அதேபோல தந்தையை பின்பற்றுங்கள். எந்த அளவிற்கு இங்கு தந்தையை பின்பற்றுவிர்களோ அந்த அளவிற்கு அங்கு வரிசைக்கிரமமாக உலக இராஜ்யத்தின் சிம்மாசனத்தை பெற்று விடக் கூடிய சிம்மாசனத்தில் அமருபவராக ஆகி விடுவீர்கள். எந்த அளவிற்கு இந்த நேரத்தில் எப்பொழுதும் தந்தையுடன் உணவு உட்கொண்டும், அருந்தி கொண்டும், இருந்து கொண்டும், விளையாடி கொண்டும், படிப்பை படித்து கொண்டும் இருப்பீர்களோ, அந்த அளவிற்கே அங்கும் கூட சேர்ந்தே இருப்பீர்கள். எந்த குழந்தைகளுக்கு எந்த அளவிற்கு நெருக்கமாக இருப்பதன் நினைவு இருக்கிறதோ, அந்த அளவிற்கு போதையும் நிச்சயமும் இயல்பாகவே இருக்கும். எனவே அநேக முறை தந்தைக்கு துணையாக ஆகி உள்ளோம், இப்பொழுதும் இருக்கிறோம். மேலும் அநேக முறை ஆகிக் கொண்டே இருப்போம் என்று எப்பொழுதும் மனதார இந்த அனுபவம் செய்யுங்கள்.

சுலோகன்:

சேவையின் பலன் மற்றும் பலத்தை பெறுபவர்களே சக்திசாஆவார்கள்.